
पूनम मण्डल 


रिपोर्ट -- सगर राति दीप जरल 


निर्मली, दिनांक 9 सितम्बर 2075 : सगर राति दीप जरय समिति- निर्मलीक प्रस्तुतिमे शहरक विशालकाय विवाह 
भवन- श्यामा रेसिडेन्सी- सभागार-मे सगर राति दीप जरय केर 87म गोष्ठी “कथा तिलजुगा”क शुभारम्भ 6:30 
बजे भेल । जेकर उद्घाटन सम्मिलित रूपे केलैन, नेतरहाट उच्चतर माध्यमिक विद्यालयक पूर्व प्राचार्य डॉ. दुर्गा 
प्रसाद साहू, हरि प्रसाद साह महाविद्यालयक पूर्व एवं वर्तमान प्राचार्य दूय डॉ राम अशीष सिंह, डॉ. विमल कुमार 
राय, प्रखण्ड विकास पदाधिकारी श्री सुशील कुमार, जिला पार्षदक पूर्व सदस्या श्रीमती आशा देवी, श्यामा 
रेसिडेन्सीक निर्माणकर्ता श्री सत्य नारायण प्रसाद साहु तथा सी.एम.बी. कॉलेजक हिन्दी विभागाध्यक्ष सह मैथिली 
साहित्यक चर्चित साहित्यकार प्रो. धीरेन्द्र कुमार । 


अवसरपर श्री रामदेव प्रसाद मण्डल 'झारूदार' स्व रचित गीत- “करू स्वागत स्वीकार हे प्रियवर, हम नै अपनेक 
योग्य... ।”सैं स्वागत केलैन, तथा धन्यवाद ज्ञापनक संग स्वागत-भाषण केलैन, प्रोफेसर दूय डॉ. शिव कुमार 
प्रसाद, डॉ. श्रीमोहन झा । 


ऐ तरहें उद्घाटन सत्रसँ पोथी लोकार्पण सत्रमे प्रवेश भेल । सत्रक मुख्य अतिथि, बिहार अति पिछड़ा प्रकोष्ठक 
सदस्य मो. शरफराज अहमद संगे विशिष्ठ अतिथि रहैथ- डॉ श्यामानन्द चौधरी, डॉ. सुरेन्द्र प्रसाद सिंह, श्री 
अशोक कुमार मिश्र, श्री शंभु सौरभ, श्री दुर्गानन्द मण्डल, श्री उमेश नारायण कर्ण, श्री श्रीकृष्ण राम, श्री अजय 
कुमार दास, श्री नागेश्वर कामत, श्रीमती विभा कुमारी, श्रीमती अनुपम कुमारी, श्री मनोज कुमार साह उर्फ 
चन्दनजी, श्री जे. के. आनन्द, श्री रतन कुमार रवि, श्री विनोद कुमार गोप, श्री राम प्रवेश मण्डल तथा श्री 
रामलखन भण्डारी, तथा सत्रक अध्यक्षता केलैन- समर्पणक चेअरमेन श्री दुर्गानन्द मण्डल, मध्य विद्यालयक 
शिक्षक मो. ए.के. मंजूर, सामाजिक कार्यकर्ता श्री सुरेन्द्र प्रसाद यादव, श्री विनोद कुमार तथा मध्य विद्यालयक 
प्राचार्य श्री नारायण प्रसाद सिंह । 


पाँच गोट पोथीक लोकार्पण भेल । जइमे टैगोर साहित्य पुरस्कारसँ पुरस्कृत एवं विदेह भाषा सम्मानसँ सम्मानित 
साहित्यकार श्री जगदीश प्रसाद मण्डल रचित चारि गोट पोथी- 'गुड़ा-खुद्दीक रोटी”, "फलहार', 'लजबिजी? आ 
'गामक शकल-सूरत” लघुकथा संग्रहक छल आ पाँचम- “विदेह” आ 'वैदेह” हूय सम्मानसँ सम्मानित साहित्यकार श्री 
राजदेव मण्डल रचित पोथी- “जाल” (पटकथा) रहए। पाँचू पोथी भरि सभागारमे वितरणो भेल । 


भाड़ी संख्यामे विद्ूत-श्रोतागणक उपस्थिति सेहो छल । जेना- इतिहासक विभागाध्यक्ष प्रो. जय प्रकाश साहु, 
अधिवक्ता सह पत्रकार श्री रौशन कुमार गुप्ता, श्री सागर कुमार साहू, श्री विष्णु कुमार गुप्ता, श्री टुनटुन कामत, 
श्री राम नरेश यादव, श्री अजय कुमार गुप्ता, श्री आलोक कुमार 'नाहर”, श्री राम विलास सिंह, श्री बिहारी मण्डल, 
श्री राज कुमार यादव, श्री बद्रीलाल यादव, श्री राम नारायण कामत, श्री रामकृष्ण ठाकुर, श्री राजदेव मण्डल, श्री 
अरविन्द कुमार मण्डल, श्री राजेश पासवान, श्री संजीव कुमार, ई. आशुतोष कुमार, श्रीमती आराधना मिस्टी, श्री 
चन्द्र भूषण झा 'राधव', श्री मनोज कुमार झा, श्री राजकुमार मिश्र, श्री अरविन्द यादव, श्री विनय कुमार रूद्र, श्री 
बिलट मण्डल, श्री रामबाबू कामत, श्री दशरथ प्रसाद यादव, श्री राम अशीष मण्डल, श्री लक्ष्मी मणूडल, डॉ. 

विष्णुदेव ठाकुर, श्री गोपाल गिरि, श्री राजाराम यादव, संतोष कुमार पाण्डेय, श्री सत्य नारायण महतो, सुश्री 
काजोक कुमारी, श्री मदन महतो, श्री शम्भु कमार साह, श्री योगीलाल कामत, श्री हजारी प्रसाद साहु, तथा 
अवकाश प्राप्त शिक्षक श्री अशर्फी साहु इत्यादि-इत्यादि। 


क्रमशः आगू बढ़ैत कथा सत्रमे प्रवेश कएल... । 


ऐ सत्रक अध्यक्षता केलैन 'सखारी-पेटारी” कथा संग्रहक कथाकार श्री नन्द विलास राय, 'रथक चक्का उलैट चलै 
बाट’क कवि श्री राम विलास साहु, 'उलहन” कथा संग्रहक कथाकार श्री कपिलेश्वर राउत तथा अशर्फी दास साहु 
समाज इण्टर महिला महाविद्यालय- निर्मली केर मैथिली विभागाध्यक्ष प्रो. हेम नारायण साहु । सात पालीमे 
विभक्त पच्चीस गोट कथा पाठ भेल, समीक्षा भेल। ऐ तरहें तीनू सत्रक समापन भेल जेकर संचालक छला- श्री 
संजीव कुमार “शमा”, श्री भारत भूषण झा, श्री दुर्गानन्द मण्डल तथा श्री उमेश मण्डल । 


अन्तिम सत्र अगिला गोष्ठी केतए'मे प्रवेश भेल । चारि गोट प्रस्ताव आएल, पहिल- श्री रोहित कुमार सिंहक 
दरभंगा लेल मार्च 2076. श्री दुखन प्रसाद यादवक 'धबही' लेल जून 206 तथा दिसम्बर 205क गोष्ठी लेल 
दूटा, प्रथम- श्री कमलेश झाक “डखराम” लेल तथा श्री राजदेव मण्डलक “रतनसारा-मुसहरनियाँ' लेल । 


सभामे बैसल समस्तक विचारपर अध्यक्ष मण्डल द्वारा निर्णय भेलैन- डखराम । अत: अगिला गोष्ठी श्री कमलेश 
झाक संजोजकत्वमे दरभंगा जिलाक बेनीपुर अनुमण्डल अन्तर्गत “डखराम' गाममे होएत । 


भावी संयोजक श्री कमलेश झाकेँ वर्तमान संयोजक श्री उमेश मण्डल दीप तथा पंजी समर्पित केलैन । 


अन्तमे, धन्यवाद ज्ञापनमे, बाहरसँ आएल साहित्यकार, स्थानीय साहित्यकार एंव सहयोगी तथा विशेष सहयोगीकेँ 
संयोजक धन्यवाद-नमन केलैन । ऐ तरहें सगर रातिक कथा शेष भेल । 


निम्न अछि- क्रमानुसार पठित कथाक नओं, कथाकारक नाओं, तथा समीक्षकक सुची, संगे सगर राति दीप जरय 
समिति- निर्मली केर सक्रिय कार्यकर्ता, संचालक तथा विशेष सहयोगीक सेहो । 


कथा पाठ एवं समीक्षा : 

पहिल पाली- 

१. फ्रेण्ड : पल्लवी कुमारी 

२. सभसँ कठिन जातिक अपमान : रतन कुमार 'रविः 

३. अवाक्‌ : राजदेव मण्डल 

समीक्षा : डॉ. विमल कुमार राय, डॉ. श्यामानन्द चौधरी, डॉ. राम अशीष सिंह। 
दोसर पाली- 


४. अवसरवाद : अजय कुमार दास 

५. ऊपर फरकी मामीक सराध : लक्ष्मी दास 

६. हाथी आ मूस : जगदीश प्रसाद मण्डल 

समीक्षा : श्री कमलेश झा, श्री दुर्गानन्द मण्डल (बनरझूला) श्री दुर्गानन्द मण्डल । 
तेसर पाली- 

७. बबाजीक मकड़जाल : संजीव कुमार “शमा” 

८. शैतान आ भगवान : दुर्गानन्द मण्डल 

९. सहोदरा नै बना पेलौं : उमेश मण्डल 

समीक्षा : डॉ. शिव कुमार प्रसाद, डॉ. विमल कुमार राय, डॉ. श्यामानन्द चौधरी, डॉ. राम अशीष सिंह । 
चारिम पाली- 

१०. समाजक हाल : रोहित कुमार सिंह 

११. इज्जतक सवाल : राम विलास साहु 

१२. हैवानक संग सधमुहाँ : दुखन प्रसाद यादव 

१३. बाल बोध : शम्भु सौरभ 

१४. एक दिन हमरो : शारदा नन्द सिंह 

समीक्षा : श्री फागु लाल साहु, श्री सुशील कुमार साह, श्री राजदेव मण्डल 'रमण? । 
पाँचिम पाली- 

१५. सिद्धि साध्ये : उमेश नारायण कर्ण 'कल्पकवि’ 

१६. श्रोता : अशोक कुमार मिश्र 

१७. फ्रॉडिज्म : शिव कुमार मिश्र 

१८. कर्मक फल : फागु लाल साहु 

समीक्षा : श्री राजदेव मण्डल, श्री रतन कुमार 'रवि', श्री कमलेश झा । 


छठम पाली- 

१९. आब कहू : नन्द विलास राय 

२०. हमर समाज : कौशल झा 

२१. खुशी : पंकज कुमार प्रभाकर” 

२२. मौखिक : राधाकान्त मण्डल 

२३. मनुखक मोल : सुशील कुमार 

समीक्षा : श्री राम विलास साहु, श्री संजीव कुमार “शमा”, श्री उमेश मण्डल । 
सातम पाली- 

२४. एकटा आर : शारदानन्द सिंह 

२५. बरियातीमे गारि : लक्ष्मी दास 

समीक्षा : डॉ श्यामानन्द चौधरी, श्री कमलेश झा । 


७०००००००००००००००००००००० 


श्री संजय कुमार मण्डल, श्री सत्रुघ्न कुमार मण्डल, श्री विनोद ठाकुर, श्री सुजीत कुमार साहु, श्री अखिलेश कुमार 
मण्डल, श्री शशि भूषण कुमार, श्री संतोष कुमार राय आदि । 


श्री सुरेश महतो, श्री मुकुल प्रसाद साहु, श्री सुरेन्द्र प्रसाद यादव, श्री विनोद कुमार तथा उमेश मण्डल । 


श्री सत्य नारायण प्रसाद साहु, श्री नारायण प्रसाद सिंह, श्री पिंकु पंसारी, श्री राम प्रकाश साहु, श्री देवेश कुमार 
सिंह, श्री प्रभाष कुमार कामत, श्री मनोज कुमार शर्मा, श्री देवेश कुमार सिंह, श्री रामनाथ गुप्ता, श्री राम लखन 
भण्डारी, श्री अखिलेश चौधरी, श्री राम सुन्द्रर साहु, प्रो. धीरेन्द्र कुमार तथा डॉ. विमल कुमार राय... । 


86म दीप सरग राति जरल 


मधुबनी जिलाक फुलपरास अनुमण्डलक “लकसेना' गाममे 20 जून 2075 केँ 86म “सगर राति दीप जरय' (कथा- 
साहित्य गोष्ठी) क आयोजन 'उन्मुक्‍त'क सौजन्यसँ श्री राजदेव मण्डल 'रमण'क संयोजकत्वमे आयोजित भऽ 
सफल भेल । ऐ अवसरिपर श्री जगदीश प्रसाद मण्डलक दूटा पोथी क्रमशः 'पसेनाक धरम” आ 'मधुमाछी' (लघु 
कथा संग्रह)क लोकार्पणक संग वितरण भेल । संगे हालहिमे प्रकाशित डॉ. रंगनाथ दिवाकार (मूल नाम- रंगनाथ 
चौधरी)क लघु कथा संग्रह "मखरैत नील रंग" किछु कथाकारकेँ देल गेलनि अगिला गोष्ठी सुपौल जिला 
अन्तर्गत निर्मली'मे हएत से सर्वसम्मतिसँ निर्णए भेल । 

फोटोक संग ब्रेकिंग न्यूज निम्न अछि- 


वि दे ह विदेह Videha वाति wuw.videha.c0.in विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/०५॥॥४/  विदेह्द प्रथम 


मैथिली पाक्षिक ई पत्रिका''विदेह' १८७ म अंक ०१ अक्टूबर २०१५ (वर्ष ८ मास ९४ अंक १८७) शकता मानुषीमिह संस्कृताम्‌ ।$$\ 2229-547X 


VIDEHA 


संयोजक- श्री राजदेव मण्डल “रमण? 

आयोजक- उन्मुक्त 

उद्घाटन- डॉ. खुशीलाल मण्डल, 

डॉ. योगेन्द्र पाठक “वियोगी”, श्री भोगेन्द्र यादव “भाष्कर”, श्री कमलेश झा, श्री जगदीश प्रसाद मण्डल, श्री राजदेव 
मण्डल, डॉ. शिव कुमार प्रसाद । 

दू शब्द- श्री कमलेश झा, श्री नन्द विलास राय, श्री बाल गोविन्द यादव 'गोविन्दाचार्य' 

अध्यक्ष मण्डल- श्री दुर्गानन्द मण्डल (बनरझूला), श्री भोगेन्द्र यादव “भाष्कर? (अवकाश प्राप्त शिक्षक), 

डॉ. शिव कुमार प्रसाद, डॉ. योगेन्द्र पाठक “वियोगी',श्री जगदीश प्रसाद मण्डल आ श्री कमलेश झा । 
संचालन समिति- श्री दुर्गानन्द मण्डल आ उमेश मण्डल 

पोथी लोकार्पण- श्री जगदीश प्रसाद मण्डलक दूटा लघु कथा संग्रह क्रमशः (7) पसेनाक धरम, (2) मधुमाछी । 
पहिल पोथीक लोकार्पण कर्ता- प्रो. खुशीलाल मण्डल, प्रो. राम विलास राय आ डॉ.योगेन्द्र पाठक “वियोगी” । 
दोसर पोथीक लोकार्पण कर्ता- श्री भोगेन्द्र यादव “भाष्कर, श्री रतन कुमार रवि? आ श्री कमलेश झा । 

कथा पाठ- 

पहिल सत्र- 

(॥) चोरविद्या- पल्लवी कुमारी 

(2) केतौ किछु होउ- लक्ष्मी दास 

(3) टोन- दीन बन्धु झा 

समीक्षा- श्री कमलेश झा, डॉ. शिव कुमार प्रसाद, श्री राजदवे मण्डल, बाल गोविन्द यादव 'गोविन्दाचार्य” 
दोसर सत्र- 

(4) भगवनान भरोष- ललन कुमार कामत 

(5) सपनेमे बीति गेल जिनगी- संजीव कुमार “शमा 

(6) शबनम- उमेश नारायण कर्ण 

(7) मुड़नक मुर- उमेश मण्डल 

समीक्षा- श्री राम विलास साहु, डॉ. योगेन्द्र पाठक “वियोगी”, श्री शम्भु “सौरभ”, दुर्गा नन्द मण्डल (बनरझूला) 


तेसर सत्र- 

(8) सस्ता रोबे वार-वार- डॉ. योगेन्द्र पाठक “वियोगी? 

(9) गंगा सुखा गेल- डॉ. योगेन्द्र पाठक “वियोगी? 

(0) गंगा नहाएब- राम विलास साहु 

(]7) टुटैसँ बचि गेल- दुर्गानन्द मण्डल 

समीक्षा- श्री जगदीश प्रसाद मण्डल, श्री भोगेन्द्र यादव “भाष्कर”, श्री संजीव कुमार शमा”, श्री राजदेव मण्डल आ 
उमेश मण्डल । 


चारिम सत्र- 

(42) शिक्षाक अन्तिम उद्देश्य- नन्द विलास राय 

(3) वेस्तता- बेचन ठाकुर 

(4) छोटू- शम्भु सौरभ 

समीक्षा- श्री शारदा नन्द सिंह, श्री कमलेश झा, श्री अजय कुमार “पिण्टू' 

पाँचम सत्र- 

(5) तितल बिलाड़ि- शिवकुमार मिश्र 

(6) आब कहिया चेतब- कपिलेश्वर राउत 

(77) लाचारी- गौड़ी शंकर साह 

समीक्षा- श्री जगदीश प्रसाद मण्डल, योगेन्द्र पाठक “वियोगी', श्री नन्द विलास राय। 


छठम सत्र- 
(8) पहपटि- जगदीश प्रसाद मण्डल 

(9) इजोरिया राति- जगदीश प्रसाद मण्डल 

(20) खलिया बन्दूक भटाभटि- शारदा नन्द सिंह 

समीक्षा- श्री कमलेश झा, डॉ. योगेन्द्र पाठक “वियोगी”, डॉ. शिवकुमार प्रसाद, श्री बाल गोविन्द 'गोविन्दाचार्य', श्री 
दुर्गा नन्द मण्डल (बनरझूला) 


ऐ रचनापर अपन मंतव्य शषुsendra@५d९ीa.८०॥ पर पठाउ। 
जगदीश प्रसाद मण्डल 





२ टा लघु कथा- 


१ 


सीरक गाछ 


जेठ मास । भिनसुरका उखड़ाहाक दू घणूटाक काज पुरबैत रही कि सुर्ज दिस तकलौं । दू घणूटाक माने खेतक का 
जक दू घणूटा, नइ कि दिनक दू घणूटा। 


रौदाएल हवा झैटियबैत- 

झड़्कबैत रहए । अन्‌दाजमे आएल जे एगारह बजि गेल हएत। दू घणूटाक हिसावसँ काजक समए पुरैत रहए। का 
ज उसारि खुरपी- 

हसुआ समेटि जखन गमछा तरक मोबाइल उठेलौं कि एगारह बजैमे पाँच मिनट पछुआएल देखलिऐ । काजक सम 
ए नषूट केना करब मुदा उसारल काजकेँपसारबोमे तै पाँच मिनट समए लगिये जाएत। अग-दिगमे पडि गेलौं । 


मनमे उठल- 

काजोक की कमी छै जे एकटा उसरि गेल तैँ दोसर नइए। टुनियाँमे ने खेतक कमी छै आ ने बाड़ीक, ने बाड़ीक क 
मी छै आ ने फुलवाड़ीक, नेफुलवाड़ीक कमी छै आ ने फलवाड़ीक, तहूमे फलवाड़ीओ कि कोनो एके रंगक अछि, 
तीन-मसुआसँ बरह-बरखा धरि अछि। 

की करी की नइ करी, बिचचेमे त्रिशंकु जकाँ मन लसैक गेल काजक पतराइत विचार समए दिस देखैक जोर मन 
मे मारलक । जेठ मास । केहेन जेठ? जेठो तँजेठ होइत-होइत जहिना जठिया जाइए तहिना ने छोट होइत- 

होइत छोटियाइत माटि- 

बालुमे दबैत दबिया जाइए? जेठो कि कोनो एके रंगक होइए, पाछ्सँअबैत गाड़ी सवार जकाँ तेहेन रूप बना रंगमंच 
पर नचैत आबि रहल अछि, जेकरा परेखब बाल- 

बोधक खेल नइ। पाछ्सँ जँ रौदियाएल समए अबैत रहल तँआरो बेसी रौदिया जाएत, आ जँ से नहि कहीं पाछू ब 
ढ़ियाएल पानि जेहेन पीने रहल तेहेन हरियाएल रहबे करत किने । मुदा जँ ने बाढ़िक पानि पीने हुअए आने रौदिया 
एल हवा पीने हुअए, तेहनो जेठ तँ होइते अछि । सएह जेठ । 


ओना काजक हिसावसँ जेठ घटियाएल रहए मुदा लमूबाइ- 

चौड़ाइक हिसावसँ मिसियो भरि कमी नहि । काजक समए काजक दौड़मे ठेकान- 
बेठेकान भऽजाइ छै, मुदा अकाजक समए तैं विरहाएल जकाँ बेर- 

बेर घड़ीक सुइआ दिस तकबे करैए । सएह भेल । 


फेर मोबाइल उठा समए देखलौं तँ दू मिनट बढ़ल, तीन मिनट बाँकी अछि। माने नहाइक बेर अबैमे तीन मिनट बाँ 
की अछि । आगूक रसूता बाड़ीक बीचे- 

बीचअछि, जेतए काज करैत रही तेतएसँ आगूक बाड़ीमे वामा भाग पाँच गाछ लताम आ दहिना भाग सात गाछ ने 
बो पड़ैत अछि। 


नहेबोक कि कोनो समए अछि, जेकरा जखन गर लगै छै से अपना गरे नहाइक समए बना अपन काज चलबैए। त 

खन तैं भेल अपन जिनगीक संकल्पितबानूहकें निमाहब । मुदा ओहो तँ कोसिकन्‌हाक बहुआहा बाध जकाँ मनुखो 
आ समाजोमे तँ अछिए । जेकरामे ने कोनो आड़ि-मेड़ छै आ ने खेतक शकल- 

सूरत, जेमूहरे मन फुरए तेमूहरे हिया कऽ देख लिअ आ सोझहे विदा भऽ जाउ । मुदा से थोड़े अछि, तीन बजे भोर 

सँ नहाइक घाट शुरू होइए आ तीन बजेराति तक चलैत रहैए। बीचमे केतौ आडि छै जे बुझब कखन उसरैए आ 

कखन शुरू होइए? 


वामा भाग दिस लतामक गाछ फड़सँ लदल, जेठ रहितो जेहने हरिअर पात तेहने हरिअर फड्सँ सजल- 
धजल अछि । तरकारीवाड़ीसँ आगू एक दिस फलकझाड़ी तँ दोसर दिस फलक तरूवाड़ी। दुनू फल जहिना नेबोक 
झड़झाड़ी तहिना लतामक तरूवाड़ी । दुनू दिस दुनू अपन मसूती भरल जुआनीसँ लदल। 


आगू डेग उठिते दुनू फल- माने झाड़ीक नेबो आ तरूवरक लताम- 
पर नजरि गेल । एकटा मीठ दोसर खट्टा, एकटा गुदगर दोसर रसगर, तहूमे दुनूक पेटमेबीआ सेहो अछिए। किछु 
छी तैयो तँ छी दुनू जिनगीक सिरसजमनियेँ । 


ने लताम दिस डेग उठए आ ने नेबो दिस | केकरा कहै जेठुआ जेठ आ केकरा कहबै तहूसँ जेठ । खिसूसा जकाँ न 
इ ने होइए जे एकटा रहबे करै, एकटापहिनेसँ रहै आ एकटा तबेसँ रहै आ एकटा सभदिने रहै... । 


मुदा से भेल नहि सीरबला गाछक एकटा लताम अपन पूर्ण जिनगी जीब पूर्ण सूवस्‌थता पानि अन्तिम भँट चढ़ैले 
अकास तियागि धरतीक कोरामे आबिखसल, जीव-जनूतुक रक्षा लेल अपन वलिवेदीपर पहुँच गेल। 

धरतीपर खसल फलक अवाज सुनि हमरो नजरि ओमूहरे बढ़ल । फरिक्केस फल देख मन मोहिया मोहित हुअ लगल 
। आगू बढ़ि हाथसँ उठा अंत-प्रत्यगनिहारए लगलौं, ने केतौ कोदवाक दाग आ ने केतौ तिलबा । सजल- 
धजल गुण-समूपन्न गुदासँ भरल सिनुराएल लताम। 


लतामकेँ नीक जकाँ निहारियो ने पेने रही कि झाड़ीमे झड़झड़ाइत एकटा पाकल नेबो सेहो खसल । नेबो खसैसँ प 
हिने- माने जा नेबो नइ खसल छल- मनमेउठल रहए जे लतामक हाल-चाल, समए- 

सालक समाचार पूछि लेब । मुदा से भेल नइ, जेना दू गोरेक बीच अपन लीला देखबैक उपरौंज हुअ लगैए तहिनाबू 
झि पड़ल । जखन नेबोओ अपन वलिदानक लेल वबलिवेदीपर आबिए गेल तखन किए ने दुनूकेँ एकेठाम परीछा क 
री। 


लतामकेँ हाथमे नेने नेबो लग जाइ आकि हँसु आ-खुरपी- 

मोबाइल आ गमछाकेँ गाछक जड़िमे रखि नेबोएकँ उठा आनी? सएह केलौं- 

गाछ तरसँ नेबोकँ उठाहाथमे लइते रही कि ओ चहैक गेल । रससँ भरल रूप मुदा चहकलो पछाति आँखिक नोर 
अपन ठौर धेने! एको बून नोरक दरस नहि! अही टराटकमे रही किचहकैत नेबो बाजल- 


“दू रूपैआ दामक हम छी, मधुबनीक टीसन- 
कातक होटलमे दस टुकड़ी कटि दस गोरेक भोजनकें सुवादिषूट करै छी मुदा तैयो लोक हमरा दुसिते रहैए जेतूँ काँ 
टक फड़ छै तोहर कोन मोजर!” 


एक तँ ओहुना नेबो, दारीम, बेल कँटाएल गाछक फल छी, तहूमे बेल तँ ऊपर उठि झाड़ीसँ निकलि जाइए, ज॑ अप 
नामे झाड़ी बनबितो अछि तँ जेना-जेनाअकास दिस उठैत गेल तेना- 

तेना झाड़ीकेँ झड़ियबैत डारिकेँ सुमझबैत आगू बढ़ि बढ़ैत जाइए, मुदा नेबो तँ से नइ छी! ओकरा कँटाएल वंशक 
कहि बगूरो तँनहियेँ कहल जा सकैए। जँ कोनो फल- 

फूलमे अमृत वरिसबैक शकूति अछि तँ ओ नेबोओमे अछिए। 


गाछक जड़िमे नेबोकेँ खसल रहने, ओरिया कऽ देह समटैत हाथ बढ़ा जड़ि लगसँ नेबो निकालने रही काँटक झा 
ड़ीक फल हाथमे अबिते मनमे खुशी जगलेरहए। मुदा चहकल दू फाँक जकाँ भेल नेबोकेँ देखि मनमे भेल जे जँ फ 
टबो कएल अछि तँ ओकरा ओरिया कऽ उपयोग केलासँ कोनो फरक नै, किएक तँऊपरसँ खोंइचा ने फटलै, रसक 
बखारी तँ ओहिना समटल छै । 


अपन विचारमे विचरण करैत विचारैत रही तँए नेबोक चहकबपर घियान नइ अँटैक ओकर गुणक उपयोगक विचा 
रमे पहुँच गेल मुदा तँए कि नेबोक तमतमीकमल रहै, मने- 

मन तमतमाइते रहए । ओना मनमे ईहो बात उठैत रहए जे दू- 

चारि ठोप रस जँ अमृते रहत तइसँ की लोकक दिन गुदस जेतै? असल अमृत तैँअन्न- 

पानि होइए। मुदा किछु बाजी नै चुपे रही, तमतमीओं तँ तखन तमतमाइ छै जखन ओकरा संग खट- 

समाद होइ छै। 


वव 

नेबोकेँ नेने लतामक गाछक छाहरिमे बैसि लतामक संग सजबए लगलौं कि बिचचेमे नेबो टभकि गेल- 


“हम आगूमे बैसब, नइ तँ अगिलाक गप- 
सपूप सुनैमे समए ससरि नहाइबेर भऽ जाएत आ हमरा बेरमे खेले उसरि जाएत ।” 


अखन धरि लताम अपन मुँह समेटने सभ किछु देख- 

सुनि रहल छल । ओना नेबोक फटफटी सुनि लतामकेँ तामसो उठे मुदा अपन दरबजूजापर देख बरदासकरैत रहए । 
खाली मंचपर वक्ता जहिना भरि पोख बजै छथि, आ श्रोता भरि कान सुनै छथि तहिना एकतर्फा नेबो अपन भाष 

ण-पर-भाषण ठाढ़ करैत रहए ।मुँह कखनो सापुट नै लइ, खाली मंच देखि नेबो फेर बाजल- 


“भाय साहेब, अमरीत बरसा करैबला फल हम छी, अपन दियादवाद झाड़ीक फड़ कहि हमरा बोकियबैत रहैए आ 
आन-आन अपनाकेँ तरवर कहि मोजरे नेदइए ।” 


लतामक नजरिसँ बूझि पड़ल जे तामसे जरल जाइए मुदा बीचमे हमरा देखि अपन मुँह बने केने छल । ओना तरे- 
तरे ओकर टीक तामसे ठाढ़ भेल जाइत रहै,मुदा लाजक पछे दरबजूजापर किछु ने बजैत रहए। कोनो कि औझुका 

दरबजूजा छी, सभ दिनसँ एहेन होइत आबि रहल अछि जे कोनो दरबजूजापर अमृत-पान भेटैए तँ कोनोपर विष- 
पान। मुदा अमृत-विषक सीमेपर ने नेबो सेहो ठाढ़ अछि। 


आँखि उठा लतामपर देलिएऐ तै बूझि पड़ल जे किछु बाजए चाहैए। आँखिक टुसकी देलिऐ । टुसकी पबिते बमछैत 
नेबोकेँ कहलक- 


“तखनिसँ तोरा देखे छियौ जे बड़े फट-फट बजे छे जे हमरा मोजरे ने दइए ।” 


लतामक बातकेँ बिच्चेमे रोकि, जहिना एक सेना दोसर सेनाकै अकास- 
पताल धरिक सभ रस्‌ताकँ रोकि बजैए तहिना नेबो बाजल- 


“कोन बेजए बात बजलौं जे तोरा एना तामस उठे छह? तोहीं मोजर दइ छह?” 


लतामक भक्क जेना खुजि गेल रहै तहिना कनी पाछू हटैत नेबोकैँ कहलक- 


“हम तरूवरक फल छी से ते मोजरे ने अछि आ तूँ ते सहजे झाड़ीक फड़ छिएँ ।” 

'झाड़ीक फड़' सुनि नेबोकें मने- 
मन होइ जे मरि जाएब तँ मरि जाएब मुदा एहेन बातकें आगू नइ बढ़ऽ देब । बाजल- 


“पहिने तूं अपन अधखड़आ बात पुरा करह, पछाति जँ कोनो बात छुटि जाएत तखन हम बजबह ।” 


नेबोक मनमे होइ जे गाछक फल रहनौं लताम देखैमे तँ हमरे जकाँ अछि । साइजक हिसावे एके रंगक छी, मुदा ल 
ताम तै गुदगर होइए, अपने रसगर छी । संगेओकर बीआ मात्र सृषूटिकर्तेटा नहि अमृत वरसक सेहो अछि, तैठाम 
अपने तै कनाहे छी । तेतबे किए, ओकरा लोक हबैक कऽ चाहैए आ जँ हमरा हबकत तैसे हेतइ! नेबो सहमि गेल । 


नेबोकेँ समहल देखि लताम कहलकै- 


“भाय नेबो, तोरा कि कोनो हम आन बुझै छिअ जे कानमे झड़ पड़ेबह, कहै छहक जे हमरा मोजरे ने अए। हमरे 
कोन मोजर अछि। जहिना तोहुँ फूलेसँ फडेछह तहिना हमहूँ फूलेसँ ने फडे छी, तू फड़ भेलह हम फल भेलौं सहए 
ने। आम जकाँ थोड़े मोजरै छी अपना सभ जे मोजर हेतह ।” 


बैसल- 
बैसल दुनूक बकठाँइ सुनि किछु फुरबे ने करए। कनी कम कि कनी बेसी कहै तै दुनू नीके बात। यएह ने होइ जे ख 
टाएल मुहँ नेबो कनी बेसी खटगरबजइ। 


दुनूकँ बीच बचाउ करैत कहलिएऐ- 


“भाय जेहने लताम भेलह तेहने नेबो भेलह। दुनूक मुहाँ-कान आ रंगो- 
रूप मिलै छह, तँए “आगू बैसब कि पाछू बैसब” एकरा छोड़ह। दुनू अमृत छिअ, तँएअपन- 
अपन अमृततूबक गुणक बुझह ।” 


मुड़ी डोला नेबो मानि गेल जे खाइकाल सभ अगुआएल बनल रहैए हम पछुआएल बनै छी सएह ने, मुदा पहिल 
कौरमे तँ हमहुँ साझी रहबे करै छी किने । 


सुनि कऽ मानि तै दुनू लेलक मुदा बजैसँ परहेज करैत मुहेँ बन्न कऽ लेलक । अपन मन रहए जे किए ने दुनू अपन वि 
चारकेँ अपनेमे समेटि लिअए। मुदा आगूबढ़ि बजैले कियो तैयारे ने अछि! जखनि कि अखने दुनू रक्का- 
टोकी करै छल! 


फेर मनमे उठल, तामसे ठोर बन्न केने ने मुँह बन्न छै, मुदा मनमे तँ ओहिना तामस पजरले हेतै... । तँए कनी खोंरना 
चला दिए । खोरियबैत बजलौं- 

“भाय नेबो-लताम, दुनू भैयारी भेलह मुदा अपन-अपन वंश तै दुनूक अलग-अलग छह, से पहिने फरिया लाए ।” 


राम दरबारमे जहिना छोट-छोट बानर किछु सुनि एक- 

दोसरक मुँह ताकऽ लगै छल तहिना लतामो आ नेबोओ एक- 

दोसरक मुँह ताकऽ लगल। मुहाँ केना नेतकैत, कोनो कि ओकरा टिपनि माए- 

बाप देने रहइ । बानर जकाँ करहर उखाड़ि माथपर रखैत गेल, डुमैत गेल, भैसियाइत गेलइ...! 


दुनू दुनूक मुँह तकैत मुदा बजैत कियो ने किछु। फेर दोसर खोरनि चलेलौं- 


“भाय, घरक चारमे खोंसल टिपनि नइ छह तँ नइ छह, मुदा ई तँ बुझल छह किने जे धरतीपर केना एलौं?” 


लतामक चुपी देखि नेबोकँ तामस उठल, बाजल- 


“हम पनियाह छी मुदा तूँ ते थलियाह छह किने, तखन पहिने तूँ ने बजबह। हमरा ते पानियेँमे चोरि कऽ लोक पीब 
जाएत मगर तोरा जँ पानि सेने कियो पीतह,तेकरा तूँ बिना कफ-ठॅर, सरदी-बोखार उतारने छोड़बहक, बाजह ।” 


नोवोक बोकिएलो पछाति जेना लतामकेँ सस नइ ससरइ। हिया कऽ देखै तँ बूझि पडे जे बोनो- 
झाड़क नेबो हमरासँ छोट कहाँ अछि। देखे छिएऐ जे कनियँँठरिया कऽ गछिया टाभ नेबो तेहेन होइए जे हमरा वंश 
मे अखनि तक ओहन भेबो ने कएल हेन। 


लतामक चुप्पी देखि नेबोकेँ बूझि पड़लै जे भरिसक हमर विचारक असरि लतामोकेँ भेल । 


असरि पाबनि नेबोक मनमे भेल जे जखने केकरो आइन-पीड़ा, दुख- 
बेथाक असरि होइ छै तखने ने ओकर मुँह खुलै छे । तँए आब देखिए जे लताम की बजैए। 


मुदा जेना लतामकेँ किछु फुरबे ने करइ। दुनूमे देखिए जे नेबो तँ किछु बजितो अछि मुदा लताम तँ सोलहन्नी गुम 
की लाधि देलक । कहलिऐ- 


“भाय, एना नइ हेतह पहिने ई कहह जे तू ऐ धरतीपर केना एलह?” 


सातो गाछ नेबो एकठाम बैसि अपन परिचए- 
पात क$ नेने रहए, तँए सबहक बात सभकेँ बुझल रहइ। सीरक गाछक सिरगर फल दइबला सीरजन फलजहिना 
लताम तहिना नेबोओ । दुनू अपन बुढ़ाड़ीक रंगमे रमल-रंगल । जिनगीक सभ तीत-मीठक अनुभवी ठुनू... । 

नेबो बाजल- 


“हमर तीन वंश अछि, बीआसँ गाछ होइ छी, डारिमे कलम लगौलासँ होइ छी आ गाछक सीर कटलासँ सेहो होइ 
छी। हम अही वंशक सीरक गाछ छी ।” 


नेबोक सुगंध भरल रस पीबिते मन वौआ गेल । मुहसँ खसि पड़ल- 


“आमकेँ मोजर होइए, तैए कि तोरा फूलक मोजर नइ भेल, से तँ भेबे कएल, तइले अनेरे ने तामसे फटै छह ।” 


“अनेरे तामसे फटै छह’ सुनि आकि की, जहाँ मुँह बन भेल कि नेबो झपाटा मारलक- 


“जहिना आम अपनाकेँ मोजर दइए तहिना हमहूँ अपन फूलकेँ मोजर बुझै छी, ककोड़बो बिआन ओकरो छै जे घो 
दा घोदे फडैए आ हमरो तँ से अछिए ।तखन जे आम बढ़ि-चढ़ि कऽ बाजत से मानबै।” 


अपना ताले- 
वेताल भेल नेबो की बजैए नइ बजैए से किछु बुझबे ने करिऐ । एतबे अन्‌दाज आबए जे रसिया क5 कसिया गेल 
अछि | कहलिएऐ- 


“सुनै जाह, एना जे एकहरफी तामस झाड़ै जेबह से नीक नइ हेतह। तैए फुटा- 
फुटा कऽ बाजह। तोराले हम किए झूठ बाजी ।” 


“झूठ किए बाजी” सुनि नेबोक मन शानूत भेल । मुदा तैयो मन उझैक गेलै। आम दिस इशारा करैत बाजल- 


“भाय साहेब, हम सीर- 
वंशक छी, ओ बिनु सीरक अछि। बीआसँ कहियौ आकि आँठीसँ से होइए, चाहे कलम लगा कऽ होइए जे दुनू तँ 
हमरो होइते अछि ।मुदा तेसर रंगक जे सीरसँ गाछ होइ छै जे हमरा तँ होइए मुदा आमकेँ से कहाँ होइ छइ?” 


नेबोक विचारमे तेना बोहिया गेलौं जे बजा गेल- 
“हुँ, से तँ होइते अछि ।” 

शतरंजक सह जकाँ नेबोकेँ सह भेटल । एके-बेर तीन घर टपि बाजल- 


“आमकेँ हम बिनु सीरक गाछ बुझै छी, तँए ओ बिनु माथक भेल, जखन माथे ने छै तखन ओ समाजक तीत- 
मीठ केना बुझत ।” 


नेबोक सन-सनीसँ बूझि पड़ए जेना भोजनक सभ विन्यासमे सनाएल हुअए! कहलिएऐ- 


“देखह भाय नेबो, एकटा तोरे फटफटेने तँ नइ ने हएत, लतामोक वंश ने बुझबहक?” 


मने-मने लताम सेहो अपन वंश- 

वृक्ष गुनि नेने रहए। अत्‌मामे बिसवास बनि बसि गेल रहै जे हमरो वंश तीनपुरिया तँ अछिए। जहिना नेबो बीओसँ 
, डारियोसँआ सीरोसँ वंश सिरजैए तहिना तँ हमरो वेश अछि । आमकेँ छै कि नइ छै से ओ अपन बुझत, तइले हम 
र छाती किए फटत। डँटैत नेबोकेँ लताम कहलक- 


“तोरा ढेरीए छौ तइसँ अनका की, ओ अपन बाँहिक बुते कमा खाइए आकि तोरे ढेरीए जीबैए । तइले तोहर छाती 
किए चहकै छौ?” 


लतामक बात सुनि बूझि पड़ल जे नेबो किछु बजैले लुसफुसा रहल अछि। एकरा सबहक लपौड़ीमे अपन नहाइयो 
क बेर उनहि रहल अछि । मुदा एकरासभकेँ छोड़ि नहाइयो- 

खाइले केना जाएब। दुनू दुनूपर तमसाएल अछि। बीचसँ उठि कऽ चलि जाएब आ जँ कहीं दुनू अपनामे पटका- 
पटकी करए लगएतखन ते खेनाइयो ने गरगट हएत । तइसँ नीक जे कनी नीक आकि कनी अधला, टटके फरिछौ 
ट कऽ दिएऐ। टटका फरिछौट बेसी नीक होइतो अछि ।कहलिएऐ- 


“दुन्‌ भैयारी सुनह, दुनू गोरे शिवलिंग जकाँ बीचमे आड़ि दऽ दहक जे अपन- 
अपन दुनूक सीमा भेलह आ ओइ सीमाक भीतर अपन दुनियाँ भेलह ।” 


बिच्चेमे नेबो बाजि उठल- 


“हमरा दिससँ कोनो इतराज नइ मुदा लतामोसँ से पूछि लियौ ।” 


हाथक इशारा दैत नेबोकेँ कहलिऐ- 

“भाय नेबो, जखन दुनू गोरेकँ एक्के आँगनक धरतीपर रहि दिवस गुदस करैक छह तखन अनेरे लड़ैत- 

झगड़ैत किए रहबह, मेले-मिलानसँ किए ने रहबह ।” 


नेबोकेँ जेना अपन जिनगीक किछु कटु अनुभव रहै तहिना मनमे धकमकाइत रहडइ । ओना धकमकीक दोसरो कार 
ण रहै जे सीमा कातमे- 

माने जैठामसँ एकदिस नेबोक बगान रहै आ दोसर दिस लतामक, तैठाम आड़िक कातमे लतामक गाछ नेबो गाछ 
के कोनो कर्म बाँकी नइ रहऽ देने रहइ- से देखल-भोगल रहबेकरइ। 


नेबोक मनक गम्‌भीरता आ लतामक चुप्पी देखि मनमे उठल- नहाइयो- 
खाइक बेर हूसल जा रहल अछि आ कोनो काज ससरिये ने रहल अछि, अनेरे समएउनहि जाएत... । 


ओह! अनेरे सभ दम तोडे छी । नेबोकें कहलिऐ- 


“नेबो भाय, एना रगूगर केने नइ हेतह, सभकेँ सभपर बिसवास करए पड़तह, तखन ने काल्हि दिन निचेनसँ रहबह 


| 99 


नेबोक मनक तामस दोसरे रंगक रहइ । जेना होइ जे जखन सभ जाने मारै आ जिनगीए लइ पाछू लगल अछि तख 
न किए ने हमहूँ मुहँपर कहिए... । 


नेबो बाजल- 


“भाय साहैब, अहाँ पुरुख भेलौं आ हम जड़ि भेलौं । अहाँ हमरा जिनगीसँ प्रेम करै छी तँए हमहूँ जिनगी देने छी । 
मुदा जहाँ-धरि बिसवास करैक बात अछितइमे हम मनुखेपर नइ बिसवास करै छी ।” 


नेबोक बात सुनि मनमे भेल जे जाबे एहेन विचार दुनूक नइ रहत ताबे दुनूकँ दुनूपर सँ अबिसवास नइ हटतै आ जा 
बे एक-दोसरपर बिसवास नइ जगतै ताबेनेबोक मन असथिर नइ हेतइ । एकरा के नकारि सकैए जे मिथि- 
मालिनीक सेवा कएल वन-उपवन झाड़ी- 

फुलवाड़ीक देश हमर मिथिला छी । जैठाम एक दिसधारक कटानसँ फल- 

फलहरीक खेती उपैट रहल अछि आ दोसर दिस तइसँ कनियाँ कम गामसँ उपटनिहारक कमी सेहो नइ छनूहि...! 


सामंजसूय करैत लताम-नेबो दुनूकेँ कहलिएऐ- 


“जे दिन बीत गेल ओ धरतीसँ उड़ि मनाकासमे बसि गेल मुदा काल्हि दिन-ले तँ सभकेँ अपना- 
अपनी सोचए पड़तह किने?” 

नेबोक मन जेना समटा कऽ गाढ़ रस बनि गेल होइ तहिना बूझि पड़ल । ओना बूझि पड़ल जे खटरसमे मीठरसक प्र 
वेश भऽ रहल छै। तैसंग ईहो बूझि पड़ल जेजँ मुहसँ किछु खसि पड़ल तँ नेबो जहिना कटाएलपर छनछना कऽ ल 
गैए तहिना फेर ने कहीं लगि जाए। मुदा जाबे नजरि- 

नजरिक मिलानी नइ हएत ताबेप्रेमसँ काल्हि दिन चलब तँ कठिन अछिए... । कनडेरीए आँखिसँ नेबोओ दिस ता 
की आ लतामो दिस। 


नेबोक मन जेना-जेना शान्त होइत जाइत देखिए तेना- 

तेना लतामक मन संताप दिस बढ़ल जाइत देखिए । असथिरसँ जखन नजरि उठा लतामपर देलिऐ किनजरि मीलि 
ते लताम बोम फाड़ि कानए लगल। ठोर बिजका-बिजका तेना ने कानि-कानि अपन बेथा- 

कथा कहए लगल जे किछु-किछु बुझबो करिऐ आ किछुनहियाँ बुझिए । 


तैबीच नेबोक मुँह बजैले लुसफुसए लगलै। नेबोकेँ लुसफुसाइत बजैक मुँह देखि मनमे खुशी उपकल । खुशी ई उप 
कल जे भने प्रति- 

उत्तरमे लतामो किछुबजबे करत, तहूमे कनैए । ज॑ हुँसैत रहैत तै पहाड़ो तोड़ैक झगड़ा होइत मुदा कननीमे तँ अपनो 
जान भौर भेल रहै छे । 


नेबो बाजल- 


“भाय, जहिना तूँ तहिना तँ हमहूँ छीहे, तखन तूँ कनै किए छह?” 


मनमे भेल जे भने एक जिनगी जीनिहार दुनू अछि आ दोसर संगजीवी वा सहजीवी जीनिहार सेहो अछिए तँए ओ 
कर दोसूती बेसी गाढ़ हेतइ। तही बीचहुचकैत-हुचकैत लताम बाजल- 


“देव, दानव, मानव सब बेपीरित भऽ गेल! रहब केतऽ!” 


लतामक बात नेबोकेँ जँचल मुदा उत्तर फुराइते ने रहइ। नीक जकाँ बेथाक कथा बुझबे ने करइ। पाछु हटैत नेबो 
बाजल- 


“भाय, एना नइ बुझबह, जखन तोरे जकाँ हमहुँ छी तखन केतऽ गड़बड़ छह से फरिछा कऽ बाजह?” 


लताम बाजल- 

“भाय, पहिल आफत तँ ई आएल अछि जे कोसी- 
कमला धारक बाढ़ि जेमहर जाइए तेमहर खाइए, दोसर बसबैबला अपने बहरवास भेल जा रहल अछि तखनतोहीं 
कहह जे अदौसँ आएल बाप-दादक वंश केना बचत?” 


बिच्चेमे नेबो बाजल- 


“ई सभ ते हमरो भाइए रहल अछि तइले तूँ कनै किए छह? जँ औरुदा लऽ कऽ आएल हएब तै केकरो मेटेने मेटेबै । 


99 


लताम बाजल- 


“भाय, तूँ ऊपरे- घारे मुँह तकै छह, तइसँ नइ ने काज चलतह ।” 


“ऊपरे-घारे' सुनि नेबोक मन कनी पिनपिनेवो कएल मुदा लगले भेलै जे जखन परिवारोमे रंग- 
रंगक समसूया अबे छै, तैठाम तँ हम दोसर समाजक भेलौं, भऽसकैए जे ओकर बात नइ बुझल हुअए। बाजल- 


“भाय, कनी फरिछा कऽ बाजह । नजरि ओमहर नइ जाइए ।” 


लताम बाजल- 


“जहिना मिथिलांचलक फल लताम छी सेव नहि! मुदा?” 


लतामक प्रशून सुनि मन ठमैक गेल। नजरि उठा जखन नेबो दिस देलौं तँ बूझि पड़ल जे भरिसक ओहो अपन जिन 
गीक रागमे विराग भऽ रहल अछि। 


नेबो दिससँ नजरि उठा जखन लतामपर देलिएऐ तखन बूझि पड़ल जे लतामक धौना जेना टुटि गेल होइ तहिना मुँह 
क बिजकी देखे छी । मुदा एहनो तै दुनियाँमेअछिए जे लोक अपन शीलक गुणे धो-पोछि कऽ चाटि लइए। 


लताम अपन बेथा ऐ दुआरे ने बजै जे मनुख लग बाजी आ ओ आरो विसविसा कऽ धऽ लिअए। तखन तै जेहो दू- 
चारि साल जीबै छी जीबै छी अनेरे किएपरान गमाएब। मुदा लतामक मन कलैप-कलैप विवेककेँ कहै- 

“पुश्तैनी फल सभ गुण- 
समूपन्न छी, मुदा परदेशी सेव केना हमरा समदिया बौहु जकाँ धकेल कऽ निकालि रहल अछि। संसूकार कहिया अ 
णूडा देत ।”!! 


"कनी हमरो सुन्‌? 


चुरिया अखाढ़, अदरा नक्षत्र रहितो बर्खाक कोन बात जे झीसीओ- 
झासीक दरस नै, आ ने मेघमे केतौ मेघेक दरस अछि । ओना बूझि पड़ेए जहिना उनैस सएसरसठि- 
अरसठि इस्‌वीक अखाढ्केँ रंग चढ़ि गेल रहै तहिना अहूबेर अछि । मुदा ओहन तँ नहियेँ अछि । 


सरसठि- 

अरसठिक जे अखाढ़ रहै ओ ओहन रहै जइमे पानि पड़ा कऽ पताल चलि गेल, जइसँ तीन साल बरखे ने भेल! तहि 
ना माघक जाड़ जिद्द धऽ कऽ जेरहबो कएल तँ ओकरो कोनो दशा बाँकी नहियेँ रहलै। माने ई जे सिरक- 

सलगी अलगनीए आ ऊनी कपड़ा सभ बकूशे-बुकूसी धेने रहि गेल । 


ऐबेरक धुरिया अखाढ़ हथियामे जे पानि पीलक ओ अखनि तक पियासले अछि। एकर माने ईहो नइ जेना पौरुकाँ 
चैतो बरिसल, बैशाखो बरिसल, जेठोबरिसल आ सपूताह भरिक रौद भेने रस्‌ता-पेरामे धुरा सेहो उड़ऽ लगल । 


वृद्धा पेनशनक फारम भरऽ बूलौकपर जाएब। गामसँ डेढ़े कोसपर बूलौक रहने गाड़ी- 

सवारीक खगतो नहियेँ अछि तँए पएरे जाएब । अहाँ कहब जे कोनोसमान कीनऽ जे लोक गामोक दोकान जाइए 
तैयो साइकिलपर चढ़ि कऽ जाइए आ अहाँ एक तैं बूलौक जाएब जैठाम हाकिम- 

हुक्काम रहै छथि, गमैया रसूताटपि धुराएल बगए- 

बानि लऽ कऽ केना जाएब । आ दोसर डेढ़ कोस पाँचो किलोमीटरसँ बेसीए भेल तेतौ जे पएरे आएब- 

जाएब तखन गाड़ी-सवारीक खगते कीरहल । 

मुदा एहेन शुरूहेसँ अभूयास रहल । जखन मधूयमामे पढ़ैत रही, गामसँ अढ़ाइ कोस विद्यालय रहए, तखन पएरे स 
भ दिन आबी- 

जाय, आ... । एक तँ ओहुनादेखै छी जे आमक जे आँठी होइए, शुरूमे कोइली रहैए, कोइलियोमे खिचूचा कोइली, 
चिड़ैक गेलूह जकाँ, जे जुआइत-सकताइत मजगूत आँठी बनि जाइए । 


तहिना विद्यार्थी जीवनमे जे पएरे चलैक अभूयास बनल ओ अखनो अछिए। ऐसँ मनो खुशी रहैए जे अपने हाथे- 
पएरे अपन काज चला लइ छी | ओना, जहिनाभगवान सभकेँ करैले हाथ, सोचै-विचारैले बुधि, खाइ- 
पीबै आ बजै-भुकैले मुँह दह छथिन तहिना तँ चलैयोले पएर देनइ छथि । 


बूलौकक काज सबेर-सकाल भऽ गेल, माने दस- 
सवा दस बजे काज भऽ गेल । बजारक कोनो दोसर काज रहए नइ तँए साढ़े दसे बजे करीब बूलौकक हाताछोड़ि 
घरमुहाँ भऽ पौने बारह बजे घरपर आपस आबि गेल रही । ओना जेबेकाल नहा नेने रही मुदा रौदो आ रसूतोक झ 
मारसँ मनो तबघि गेल आ पियासोलगिये गेल रहए । रौदाएलमे पानि पीब नीक नहि तँए पानिक तरासकेँ दाबि देलौं 
। खाइयो बेर भाइए गेल, मुदा तबधलमे अन्नो रुचिगर नहियेँ जकाँ लगै छै,तहूमे पियासक जोर अछि, जँ कहीं पा 
नियेँ बेसी पिया गेल तखन तै अन्नक रूचि आरो मरि जाएत। तैए विचार केलौं जे पहिने नहा ली । कोनो कि माघ 
मासछी, गरमी मास छी । एकबेरक कोन बात जे तीनियाँ बेर नहाएब अधला नहियेँ हएत । संगे देह भीजने पानियाँ 
क तरास कमबे करत। जेते पानिक तरास कमततेते अन्नरक तरास बढ़त | तैए नहा लेलौं । 


नहा कऽ दरबजूजापर अबिते रही आकि अँगनाक ओसारपर पीढ़ियाक अवाज सुनलौं । नीक संजोग देखि मन खु 
शी भेल | खुशीओ केना ने होइत, संजोगे नेकर्मो जोग, ज्ञानो जोग आ भकूतिओ जोग छी । नीक कर्मक नीक फल 
आ अधला कर्मक अधला फल सभ दिनसँ होइत आबि रहल अछि, आगूओ होइतरहत। 


दरबजूजाक ढाठपर भीजल कपड़ा पसारि सोझे ओसारक पीढ़ीपर पहुँच गेलों । पहुँचिते पल्ली परोसल थारी आगूमे 
रखि, कनी कात दनि कऽ ठाढ़ भऽ गेली ।थारीकेँ निच्चाँ- 

ऊपर हियासि देखलौं तँ बूझि पड़ल जे जहिना झोराएल तीमन केराक तहिना तड़ओ केरेक छी! कनी नजरि घुसके 
लौं तँ केरेक लटपटतरकारीओ आ सन्नो केरेक देखलौं । फेर कनी नजरि दौगेलौं तँ केरे- 

खोंइचाक चटनीओं बूझि पड़ल । 


नीचाँ- 
ऊपर केराक विन्यास देखि मन झुझुआ गेल। एक तै जेठोसँ बेसी जुआएल गर्म समए चलि रहल अछि। काँच के 

राक गुण अछि जे पेटक बानूह करैए ।एक तँ ओहिना समैक चपेटमे देहक अन्नो- 

पानि सुखा जाइए तैपर आरो सुखबैक भोजन तै प्राण भक्षके भऽ सकैए | आँखि उठा पत्नी दिस बढ़ेलौं तँ बूझि पड़ 
लजे एकटा आँखिपर साड़ीक छोर पसारने कनडेरीए आँखिये अपन प्रशंसो सुनैक खियालसँ आ बाहरसँ कमा कऽ 
आएल रही सेहो खुशनामा सुनैलेमुसकुराइत देखि रहली अछि। जखन कि अपने तामसे जरल रही आ ओ[।] चौ 


अनियाँ मुसूकी दऽ रहल छेली। मुसूकीओ केना ने दितथि, आने दिन जकाँपाँच तरहक विन्याससँ सजल थारी जे 
पतिक सोझमे रखि खाइत देखती! आखिर पल्लीक सौभागूय तै... । 


ओना दुनू परानीक बीच विचारोमे कमी-बेसी रहने खटपट-लटपट होइते रहैए। मनमे उठैत रहए- 
गरमक समैमे केराक विन्यास! मुदा पत्नी पाकल केरा आकाँच केराक गुणक भेदे ने बुझैत। यएह सभ सोचै- 
विचारैमे कनी हाथ वगा गेल । कनडेरिये आँखिये देखैत पत्नी पुछि देली- 


“हाथ किए वगने छी?” 


विचित्र सृथितिमे फँसि गेलौं । पत्नी अपने ताले बेताल रहथि जे जहिया कोनो तीमन- 

तरकारी नहियाँ रहल तहियो मिरचाइयोक पाँच तरहक विन्यास- 

फोड़नाएल मिरचाइ, तड़ल मिरचाइ, निमकी मिरचाइ, काँच मिरचाइ आ नोन मिलौल काँच मिरचाइ- 

बना थारी साँठि अपन पाँचो विनयासक संकलपपुड़बिते रहलौं अछि। जखन विधेमे कोनो विधान नइ रहत तखन 
पतिक सोझ मुँह निच्चोँ उतारब तँ उचित नहियेँ भेल । 


ओना हमर कडुआएल मन देखि पल्लीओंकैँ मन जेना कडुएलनि । की कडुएलनि से तँ ओ जानथि मुदा चेहरासँ बू 
झि पड़ल जे ओ मने-मन घिक्कारि रहल छथि- 


“ईह! दू सए रूपैआ महिना वृद्धा पेन्‌शन- 

ले जे रेठान केने आएल छथि! होइ छनूहि जे बड़का पहाड़ ढाहि क; आएल छी । तीन सए रूपैआ महिना चाहक 
खर्च छन्‌हि आ दू सए भेट गेने सभ दिन बुढ़ाड़ीमे मुरगी अणूडा आ दूध पीता । करनी अपाहिजक आ भरनी कमा 
सुतक!” 

विचारणीय बात अछि, जे जँ हमरा हाथे काज नइ हएत, माने हमर हाथक काजे हेरा जाएत, तखन उत्पादन केना 
हएत । आ जखन उत्पादने ने हएत तखनसमाज आगू ससरत केना | खाली बाजब “भाषण? भेल मुदा काजक संग 
बाजब ने 'बाजब” भेल। 


अही गुन-धुनमे थारीपर बैसल हाथ वागने रही, तही बीच थारीमे परसल केराक तड़आ टोकलक- 
“हमर वलिदानकेँ अहाँ बूझि नइ पानि रहल छी, तँए हाथ वागने छी ।” 

पुछलिएऐ- 

“अहाँक की वलिदान?” 


जेना केरोकें बूझि पड़लै जे एतेटा जिनगीमे कहियो कियो एहेन बात नइ पुछने छल । जखन पुछलक तै हमहुँ किए 
ने अपन छाती खोलि उचारि कहिए ।बाजल- 


“हमर दिन अदिन भऽ गेल! नइ ते हमहीं जइ गाछ सभकेँ ठाढ़ केलौं सएह बेइजूजत कऽ रहल अछि।” 
मनमे उठल- मनुखकें इजूजत-आवरूक ठेकाने ने छै आ तीमन-तरकारी एहेन बात किए बजैए? पुछलिएऐ- 
“की गाछ सभकेँ ठाढ़ केलहक आ की बेइजूजत कऽ रहलह अछि?” 

फनैक कऽ झोड़ाएल केरा बाजल- 


“तोहीं कहह जे फल रहैत तरकारी बनल छी, से उचित भेल?” 

जेते विचारकेँ सोझरबऽ चाहे छी, तेते रंग-बिरंगक ओझरीए लगि जाइए । तखन? मनकेँ थीर करैत कहलिऐ- 
“जखन तूँ थारीमे आबि गेल छह, दुनियाँ छुटि रहल छह तखन पहिने तोरे बात सुनि लेब, पछाति खाएब ।” 


हमर बात सुनि थारीएमे गल-गुल हुअ लगल। निचूचासँ झोराएल केरा कहै- 
पहिने हम अपन दुखनामा बाजब, तै तडुआ कहै- 

हम ऊपरमे छी, पहिने अपनदुखनामा हम बाजब। मुदा लगले लटपट केरा कहै- 
हमहूँ तँ ऊपरेमे छी तखन पहिने हम किए ने बाजब। 


तहिना कातसँ पीसाएल चटनी कहै- 

हमरासँ मेहीं के छे जे पहिने बजमेँ, तँए पहिने हम बजबौ। तँ बगलमे बैसल सन्ना कहै- 

जहिना छोट दाना भेने मरूआकुअन भेल अछि, तहिना तोहर कोनो मद्दी नइ । देह-हाथ मोटगर- 
डटगर अछि हम्‌मर आ बजमेँ तूँ। तोरासँ पहिने हम बाजब । 


दुनू हाथ उठा “शानूत-शानूत' कहैत-कहैत सभ शानूत भेल | पुछलिएऐ- 
“सभ ते कोनो ने कोनो रूपे केरे भेलह किने?” 


जेना कोनो झगड़ाक पछाति आकि किछु बजला उत्तर कनी टिफीन करैक मन होइए तहिना सभ केरोकें भेल । स 
भ सबहक मुँह ताकऽ लगल जे के कीबजैए। जखन सभ एके छी तखन जँ फुटा क5 कोइ अपना- 
ले बाजत तखन ने कहबै- तूँ सवार्थी छे, लोभी छँ जे सबहक बात नहि बाजि, अपन बात फुटा कऽबजै छे । 


मुहँ तका- 

तकीमे सभ चुप भऽ गेल। अपनो भूखो लगल रहए आ पियासो रहबे करए, ओना पियास तँ तरसाइत तरसा गेल र 
हए मुदा थारीमे पड़ल वलिवेदीकँरोकलो तै नहियँ जा सकैए। ओ तँ कणूठे लग अँटैक कऽ गरगट मचा देत। जखन 
केरा दिससँ कोनो प्रश्न नहि उठल तखन कहलिपएऐ- 

“देखह भाय, त सभ एकमुहरी भऽ अपन विचार राखह ।” 

मुहसँ प्रश्न खसिते बीचमे एकटा टभकल- 

“पहिने ई कहू जे देवसूथानमे चढ़ैबला परसाद थारीक कँचका सन्ना बनल छी, से उचित भेल?” 


उचित की भेल, अनुचित की भेल ई तँ पछाति बूझल जाएत मुदा एना भेल किए? ऐ प्रश्नमे ओझराएले रही कि आ 
रो प्रश्न मनमे उठि गेल- जेतए मालदह आकिपाकल बम्‌बै आम आगूक थारीमे रहत तेतए पाकल केराके के पूछत? 


मुदा आमोकें बलउमकी तै नहियेँ छे । वेचाराक मास- 
डेढ़ मासक औरुदामे धार जकाँ उजैहिया चढ़ल छै, फेर सालो भरि हेराएल रहत। मुदा केराकेँ तँ से नहिअछि। बार 
हो मासक औरुदा छै...! 


किछु फुरबे ने करए जे की जबाव दिएऐ। मुदा ओकरा सबहक जे मुँहक रोहणि देखलिएऐ तइसँ बूझि पड़ल जे हाथ 
वागने देखि जनु ओकरो सभकेँ झौंक उठिगेलइ, तैए एना बजैए। कहलिएऐ- 


“भाय, ताँ सभ ते अपने बरहबट्ट भऽ गेल छह, ठौर- 

ठेकान छहे ने जे कोन मास बच्चा जनमाबी जे माचक जाड़ खेप सकए, सालो भरि कचूचे- 
बचूचे वृद्धिकरैत रहै छह, जइसँ भरण- 

पोषणमे कोताही हेबे करतह । अखनि हमहूँ भुखाएल छी, तोरा सभसँ समए लइ छिअ, खेला- 
पीला पछाति निचेनसँ गप करब ।” 


मुदा से सभ मानि गेल। पत्नीकै कहलियनि- 

“तीमनक रस आ चटनी रहऽ दियौ बाँकी सभ चीज थारीसँ हटा लिअ। दालि जकाँ झोर आ तरकारी जकाँ चटनी 
तँ भाइए गेल ।” 


पल्लीक मनमे यकायक जेना कोनो झटका लगलनि तहिना झटैक बजली- 


“की करितौं, बाड़ीमे जुआएल केरा देखलिऐ, आमक मास एकरा के पुछैत । अपने आम खाएब आकि केरा, तहूमे 
छोट-छीन घौउरौ नहियेँ छल तँए ओकरेकाटि क5 आनि तीमन-तरकारी, तरूआ-चटनी सभ किछु बनेलौं ।” 


बजैत- 
बजैत पल्लीक मन चनकऽ लगलनि । चनकबो केना ने करितनि । एक दिस पतित्रत धर्मक हनन होइत देखथि तँ दो 
सर दिस भूखल पतिके थारीपरसँउठैत... । केतए गेल दिन भरिक श्रम, जखन कोनो ओकर उपयोगे नहि! 


मुदा एना भेल किए से बुझिए ने पानि रहल छेली | बुझबो केना करितथि। अपनो तँ कहियो मौसमक अनुकूल के 
राक उपयोग नहियँ कहने छेलियनि...? 


...कहबो केना करितियनि, कोनो कि बुझल छेलए जे एना हएत। एना भऽ आमो कहाँ कहियो फड़ल देखलिएऐ । जे 
ना 962 इसवीमे फड़ल छल तहिना फडिगेल । ओना अखनि तक जे थारीमे हाथ वागि तीमन- 

तरकारीसँ गप करै छेलौं से पल्ली नइ सुनली । नइ सुनैक कारण छेलनि जे मन घुरिया गेल छेलनि जेभरिसक गिरगि 
ट-तिरगिट ने तीमनमे पडि गेल छन्‌हि, आकि मकड़े. 

तकड़ा ने तड़आ संगे तडा गेल मुदा किमूहरो ते एके भाग ने भेल हएत, या तँ तीमनमेगिरगिट पड़ल हएत या तड़ 
आमे मकड़ा, तइले बाँकी विनूयासक की दोख भेल जे हाथ वगने छथि? भूखल- 

पियासल मनुखकेँ देख केकर मन नइ चहकतै,तहूमे जे परिवारक कर्ता-धर्ता छी । 


आँखिपर सँ साड़ीक कोर सरका पत्नी ओइ अपराधी जकाँ याचना करए लगली जे निर्दोष अछि । बजली- 


“हमरासँ की कसूर भेल?” 

यकायक जेना घरक सीकपर सँ कोनो वौस खसने छहोंछित भऽ छिड़िया जाइए तहिना मन छिड़िया गेल । बजलौं- 


“सचार लागल थारी आगूमे अछि, अहाँक चूक केतौ ने अछि। अहीं की करितों, केराकँ ज॑ काटि तरकारी बना नइ 
खा लेब तँ ओकर जिनगी गलिये-पचिये नेजाएत ।” 


जेना हमर बात सुनि पत्नी साँस छोड़लनि। अपना बूझि पड़ल जे कितावक एक पराग्राफ भरिसक पढ़ि लेली तँए 
किछु विचार छुलकनि अछि। आस्तेसँसहटैत कनी आगू बढ़ि लगमे आबि अपन सुखाएल धारक रूप साजि आँ 
खि मिड़मिड़ेली । बूझि पड़ल जे मोती झहरि रहल छन्‌हि ओ मोती नोरक छियनिआकि मतिक से तँ ओ जानथि, 
मुदा अपना बूझि पड़ल जे किछु बुझैक, सुनैक आ जनैक जिज्ञासा मनमे उठि रहल छनूहि। 


हिया कऽ चारू दिस देखलौं तँ मौसम अनुकूल बूझि पड़ल । अनुकूल ई जे एहेन गर्म समए- 
जइमे पतालोक पानि थस ल5 लइए, तखन साढ़े तीन हाथकमनुखक हीरकेँ सोंखब तँ अनुकूले अछि, तैठाम बूलॉ 
टिंग पेपर जकाँ काँच केराक विनूयास तै अनेरे पथसँ कुपथ भेल! 


किछु फुरबे ने करए। एके वसतु एकठाम पथक काज करैए तँ दोसरठाम कुपथ भऽ जाइए । पत्नीकै कहलियनि- 


“ओना अखन जँ थारीमे देखाइयो-देखाइयो गुण- 
अवगुण कहब,से अहाँ थोड़े देखबै तँए अखनि जे मन मानैए खाए दिअ। खेला- 
पीला पछातिओछाइनपर दुनू गोरे बतिया लेब ।” 


मुदा तैयो पत्नीक मन झुझुआइते रहलनि। झुझुआइत ई रहलनि जे एते हरानसँ जइ पति-ले सेवा- 
श्रम केलौं, तैयो जखन हुनका पइठ नइ भेलनि तखन हमरधरम की भेल? 


पल्लीक मनक चढ़ा-ऊतरी देखि कहलियनि- 

“अहाँ अनेरे आइन- 
पीड़ा मनमे अनै छी, जेते थारीमे आन दिन भात साँठि कऽ अनै छेलौं, तेते ते अननहि छी किने, से जखन हम सठा 
इये लेब तखन भूखलकेना रहलौं, तइले अनेरे मन अनोन-विसनोन केने छी ।” 


जेना अखाढ़मे रंग-रंगक बीआ-बाइल नैहरसँ सासुरक आबा- 
जाही शुरू करैए तहिना पल्लीओंक मनमे विचारक आबा-जाही शुरू भऽ गेलनि । बजली- 


“अखन जे मन मानैए से खा लिअ। मुदा खेला पछाति बिसरब नइ, बुझा देब । अखन अहाँ संग हमहुँ सभ विन्‌या 
स वागि लेब, सएह ने?” 


हँसैत बजलौं- 
हुँ तँ सहए नै ते और की ।”!! 


ऐ रचनापर अपन मंतव्य ४छajendra@V४ideha.c०m पर पठाउ। 
आशीष अनचिन्हार 

व्यंग निबंध 

मेक इन मिथिला भाग-२ 


अपना महान मिथिलामे समर्थन खुलल भेटत । नामक साथ । नै जरूरति रहत तैयो भेटत, शुभकमाना आ बधाइ तै 
ओकरा संग फ्रीमे छै । ओहो शुद्ध, आसटीक तारजूपर तौलल । मुदा एहन गप्प विरोध लेल नै छै। आन देशमे जँ 
समर्थन खुलल भेटत तै विरोध सेहो मुदा जा हे महान मिथिला------ 


अपन मिथिलामे विरोध मूँहपर नूआ ध5 कऽ होइत छै । ओका नूआ तँ जनानीक पहिचान थिक मुदा विरोधक का 
लमे मैथिलकेँ जनानीसँ कम नै बुझू । एकटाउदाहरण लिअ। एकटा फेसबुकिया क्रांतिवीर अपन विरोध केना व्य 
क्त करै छथि-- 

"ओकरा सनक लोक मिथिलामे बिहारक एजेंट छै आ मैथिलीमें हिन्दीक । अहाँ जेना 'बिहारी'कें जीयबै छियै, जेना 
हिन्दीकें जीयबै छियै, जे सभ बनाबटीअछि। कनेक दिन मिथिला- 

मैथिलीकें जीबिक' देखियौ । एहि सभ ढोंगसँ तत्काल भने किछु वाहवाही भेटि जाएत। मुदा ई समाधान नै छै। बि 
हार आबिहारीक पक्षमे फोकला तर्क नै चलत । कनेक तैयारी करू एहि विषयक" 


आब देखू ऐ भाषाकेँ । ई भाषा अपना आपमे दोगला भाषा अछि जे लिखनिहारक मानसिकताकेँ देखार कऽ रहल 
अछि। ऐ भाषामे केकरो नाम नै छै मने"तेसर पुरुष" के अवधारणा । आ मैथिल तै ने मर्द होइत छथि ने माउग। 
ओ तैं बस तेसर "पुरुष" होइ छथि । ने चुप्पे रहता ने खुलि कऽ बजता । ई देखावटीक्रांतिक संग वास्तविक रूपमे 
खाली इंटरनेटपर भेटता । 


ई गुण मैथिलक अपन गुण छै। जँ विश्वक आन कोनो ठाम ई गुण भेटऽ तै बुझू जे ई मिथिलेसँ एक्सपोर्ट कएल गे 
ल छै। 


ऐ रचनापर अपन मंतव्य ggajendra@videha.c0m पर पठाउ। 
योगेन्द्र पाठक "वियोगी" 
२ टा विहनि कथा 


१ 


जमाना जमानाक स्टाइल 


मोहन बाबू अपना जमाना मे ओवर्सियर छलाह । खूब पाइ कमेलनि । गाम मे जमीन जाल कीनबे केलनि, पटना 
आदरभंगा मे सेहो नीक टुकड़ी सब कीनलनि । गाम मे पोखरा पाटन घर तऽ छलनिहे, दरभंगो मे बढ़ियाँ तीन मंजि 
लाघर बनौलनि जाहि मे नीचा आ उपर भाड़ा रहैत छलनि आ बीचक तल्ला पर अपने रहैत छलाह । 


मोहन बाबू भागमन्त लोक आ नियोजित परिवार । जेठ पुत्र आ छोट पुत्री । दूनू कें नीक शिक्षा दियौलनि। समय प 
रपुत्री सासुर बसलखिन । पुत्र नेतरहाट सँ पढ़ि आइआइटी कानपुर सँ इंजीनयर भेलाह आ दश साल अमेरिका मे 
विभिन्न कम्पनी मे नौकरी करैत स्वदेश एलाह। हुनकर विचार जे अपनहि व्यवसाय करी आ सेहो दरभंगे मे एक 
हिसाबें ई क्रान्तिकारी विचार छलैक जकरा सब स्वागत केलक । 

मोहन बाबू बेटा कें सलाह देलखिन दरभंगा मे तीन तल्ला मकान अछिए, खाली करबा लिअऽ आ कोनो दू तल्ला 
मेऑफिस भैए जाएत । बाकी एक तल्ला मे अपने रहब । हम सब तऽ आब गामहिं रहब । 


बेटा छलखिन तऽ आज्ञाकारी आ बात कटनिहार नहि । तथापि जमाना बदलि गेल छलैक । पुरना डेरा मे जेबा लेल 
रस्ता बेसी चाकर नहि जे आजुक पैघ कार जा सकए । बात बुझबैत बेटा कहलखिन जे चालीस साल पुरान घरअप 
ने लेल ठीक छल आ अछियो। मुदा हमरा आधुनिक तरीका सँ रहबाक अछि आ बिजनेस करबाक अछि । हमरवि 
चार अछि जे एहि जमीन कें घर समेत बेचि दियौक, पटना बला जमीन सेहो बेच दियौक आ एनएचक बगल मेए 
क बीघा जमीन कीन लिअऽ, से कने हटियो कए हेतैक तऽ कोनो बात नहि। ओहि एक बीघा मे कोना मकानरहतै 
क कोना सड़क आ पार्किंग आ कोन तरहक बाग बगीचा लगाएल जेतैक तकर ब्लूप्रिंट हम तैयार केने आएलछी । 
आ एकटा पैघ नक्शा बापक आगू ओ पसारि देलक । 


ओवर्सियर मोहन बाबू नक्शा तऽ बुझिते छलखिन मुदा ओकर विस्तृत विवरण जानि कने कालक लेल चकचोन्ही 
जरूर लागि गेलनि। दरभंगा मे एहि स्टाइलक घरक कल्पना कियो नहिए केने छल । मोहन बाबू कें ओ तीनतल्लाघ 
र बनेबा मे जे पसेना बहल छलनि तकर स्मरण एला पर ओकरा बेचब की तोरब कोनो तरहें उचित नहि लागिरहल 
छलनि। बेटा मधुर स्वरें बुझेलखिन “पापा, नवका जमानाक नवका व्यवसायक लेल नव घर चाहबे करी ने ।अहीं 
ने सिखेने रही पुरान घर खसे तखन ने नव घर उठे” | मोहन बाबू निरुत्तर भऽ गेलाह । 


उचित जगह 


नन्दू भाइ साधारण गृहस्थ । गाम मे किछु घर जजमनिका । आब सब जजमान दिल्ली पंजाब चल गेलनि त5 ओहो 
जेमास मे गोटेक दिन कतहु पूजा आदि भऽ जाइत छलैक सेहो बन्द भऽ गेलनि। सोचलनि आमदनी बढ्बै लेल 
किछुदोसर काज करी। 


ब्रह्मस्थान लग एक टुकड़ी गैरमजरुआ जमीन मे एकटा खोपड़ी ठाढ़ केलनि साँझ कए ओहि मे प्याजू आ तरुआ 
बना कए मुरहीक संग बेच5 लगला । चाह सेहो बनाबथि। खोपड़ी रस्ताक कात मे छलैक जाहि बाटें हाट दिन आ 
नोगामक लोकक अबरजात रहैत छलैक । ओहि दिन नीक बिक्री भड जाइत छलनि । बाकी दिन मामूली । मिलाजु 
लाकए हप्ता मे सौ सवा सौ कमा लैत छलाह। 


किछु दिनक बाद हुनक सार गाम एलखिन । ओ एकटा आइडिया देलखिन । नन्दू भाइ दोकान उठा कए गामकदो 
सर कात बैसा लेलनि। 


हम जखन गाम गेलहुँ तखन ब्रह्मस्थान बला जगह खाली देखि नन्दू भाइ कें पुछलिअनि “दोकान करब छोड़ि देलि 
यैकी?” ओ हमरा बुझेलनि जे जगह बदलि देलियैक । आब नीक बिक्री होइत अछि। उसनल अंडा आ तरल माछ 

सेहो रखैत छी । ओहि जगह पर पाँच सौ रुपैया महिना भाड़ा लगैत अछि मुदा तैयो हप्ता मे हजार बारह सौ कमालै 
त छी । हमरा बड़ आश्चर्य लागल । 


हमरा जिज्ञासा कें शान्त करैत ओ बुझा देलनि जे दोकान पसीखानाक बगल मे छैक । आब हम बुझलियैक जेउचि 
त जगह पकड़ा गेलनि। 


ऐ रचनापर अपन मंतव्य ए६ajendra@V४id९ha.c०७m पर पठाउ। 





३. पद्य 


३.९.संजय झा "नागदह" 
३.२.ओम प्रकाश 
३.३.महेश डखरामी 
३.४.गणेश मैथिल 


सजय झा "नागदह" 


१ 

छी कोन अपने जाति विशेष ? 
सब सँ पहिने हम मन्नुख छी 
त'हन कोनो जाति 

भने मन्नुखक गुण हो वा नहि 
किन्चिद्‌ नहि परजाति। 

एक मनुष्य में सब जाति समाहित 


तखनहि जीवन धन्य 

एक जाति के मात्र जौं गुण अछि 
जीवन भ' जाएत शून्य । 
ब्राम्हण सँ पांडित्यक गुण ली 
शूद्र सँ सिखु सेवा भाव 

क्षत्रिय बनि करू निज रक्षा 
वैश्यक गुण सँ हाट - बाजार । 
स्वहिदय झाँकि क' देखु 

कोन गुण अछि अपनेक विशेष 
मोने - मोने अपने सोचि लेब 
छी कोन अपने जाति विशेष ? 


ऐ रचनापर अपन मंतव्य ggajendra@Videha.c0m पर पठाउ। 





ओम प्रकाश 

गजल 

१ 

अप्पन गाम बिसरल छी 


गाछक आम बिसरल छी 


नित नब खेलमे बाझल 


माटिक दाम बिसरल छी 


ठीकेदार हम धर्मक 

रामक नाम बिसरल छी 


गाँधी हम उचारै छी 


हुनकर राम बिसरल छी 


छाहरि "ओम" बाजल किछु 


ककरो घाम बिसरल छी 


हमर करेजक जान तिरंगा 


भारत-भूमिक शान तिरंगा 


शोषित लोकक आस बनल छै 


आमजनक अरमान तिरंगा 


नजरि उठेतै दुश्मन जखने 


बनत हमर ई बाण तिरंगा 


मोल मनुक्खक होइत की छै 
गाबि कहै छै गान तिरंगा 

राम-रहीमक बातसँ आगू 


"ओम"क अछि सम्मान तिरंगा 


मात्राक्रम दीर्घ-हस्व-हस्व-दीर्घ-दीर्घ दू बेर प्रत्येक पाँतिमे । 


हमर बात कियो बुझलक कहाँ 


हमर मोन कियो तकलक कहाँ 


चमकि गेल छलै बिजुरी कतौ 


हमर अन्हार कियो हरलक कहाँ 


बात सुनल सभक नमहर सदति 


हमर छोट कियो सुनलक कहाँ 


राखि हाथ मे बम आ पिस्तौल 


हमर नाच कियो नचलक कहाँ 


ओम जपि हरक नाम सदिखन 


हमर नाम कियो जपलक कहाँ 

ऐ रचनापर अपन मंतव्य ggajendra@Videha.c0m पर पठाउ। 
महेश डखरामी 


कविता 


पीयर आचर पीयर पात , 
पियरे वसन तन पीत गात । 
पित्ते आमिल प्रतिपद प्रपंच, 
ठामे मुश्की मन संच मंच । 
मोनक मान ककरा कहबै , 
कान तूर हम चुप्पे रहबै । 
बाटे बाट लागल टाट, 

घर बेसाहक देखू ठाठ । 
जेब नै ढौउआ बातक काट , 
बाहर फुटानी बापे खाट । 
मोनक मान ककरा कहबै , 
कान तूर हम चुप्पे रहबै । 

कारी बादर घन अम्बर पसरल, 
पवन गमन बरजोर । 

पुहुप सर मन उर वेधन , 

दर्शन मन विभोर । 


त 


Dx 

आध नयन पुनि आधे आनन, 
आधे लोचन लाज । 

आधे आचर कमलमुख झाँपल , 
आधे पुष्पक साज । 


च 


ज्‌ 

आधे चानक पुनि पुनि दर्शन , 
उदिप्त ताप तरंग । 

दामिनि दमकि उर दल अर्पण , 
ललना ललित लवंग । 


च 


DX 

भाव भुजंग सिर ऊपर धारण , 
कण्ठे सुकपिक वास । 

युगल कदलि पर केहरि नाचय , 


दर्शन समन पियास । 

ल 


DX 

राधा माधव छवि अनादि अनूपा, 
दास चरण अनुराग । 

कृपा दयानिधि दर्शन पुनि पुनि , 


जागल महेशक भाग । 


ऐ रचनापर अपन मंतव्य ggajendra@Videha.c0m पर पठाउ। 


गणेश मैथिल 





१ 
हे ! हे!! हे!!! 
एहन की पाप करै छी 
जीबते जी बेटा बेचै छी 
दुर...छीं ! छीं !! छीं !!! 
पुतहुओ चाही लिखल-पढल 
ताहु पर छी कैंचा लेल अड़ल 
दुर...छीं ! छीं !! छीं !!! 
ज॑ अपन कमाइ से नहि घर बनल 
त की बेटा बेच पीटब कोठा ?? 
दुर...छीं ! छीं !! छीं !!! 
यौ महाशय एक गप कहू 
की आहाँक बेटा घी मे नहाएल 
हमर बेटी पानिए पर पोशल ?? 
दुर...छीं ! छीं !! छीं !!! 
यौ जँ हमरा बेटीक लेल चाही वर 

त अहूँ बेटाक लेल चाही कनिञां 
तोडि विधाताक बनाएल विधी 
बेटा बेच किएक बनै छी बनियां ?? 
दुर...छीं ! छीं !! छीं !!! 


ऐ रचनापर अपन मंतव्य ggajendra@Videha.c० पर पठाउ। 





मैथिली साहित्य आन्दोलन 


(८)२००४-९१५. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन । विदेह- प्रथम 
मैथिली पाक्षिक ई-पत्रिका ISSN 2229-547 VIDEHA सम्पादकः गजेन्द्र ठाकुर । सह-सम्पादक: उमेश 
मंडल । सहायक सम्पादक: राम विलास साहु, नन्द विलास राय, सन्दीप कुमार साफी आ मुन्नाजी (मनोज कुमार 
कर्ण) । कला-सम्पादनः ज्योति झा चौधरी । सम्पादक- नाटक-रंगमंच-चलचित्र- बेचन ठाकुर । सम्पादक- सूचना- 
सम्पर्क-समाद- पूनम मंडल । सम्पादक- अनुवाद विभाग- विनीत उत्पल । 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य छन्हि) 
ggajendra@videha.c0m कॅ मेल अटैचमेण्टक रूपमेँ .१०८, .4०८%, 7 वा .४४ फॉर्मेटमे पठा सकै छथि । 
रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेता, से आशा करै छी । रचनाक 
अंतमे टाइप रहए, जे ई रचना मौलिक अछि, आ पहिल प्रकाशनक हेतु विदेह (पाक्षिक) ई पत्रिकाकेँ देल जा रहल 
अछि । एतऽ प्रकाशित रचना सभक कॉपीराइट लेखक/ संग्रहकर््ता लोकनिक लगमे रहतन्हि, मात्र एकर प्रथम 
प्रकाशनक/ प्रिंट-वेब आर्काइवक/ आर्काइवक अनुवादक आ आर्काइवक ई-प्रकाशन/ प्रिंट-प्रकाशनक अधिकार 
ऐ ई-पत्रिकाक छै । ऐ ई पत्रिकाकेँ श्रीमति लक्ष्मी ठाकुर द्वारा मासक ०१ आ १५ तिथिकेँ ई प्रकाशित कएल जाइत 
अछि। 





(८) 2004-5 सर्वाधिकार सुरक्षित । विदेहमे प्रकाशित सभटा रचना आ आर्काइवक सर्वाधिकार रचनाकार आ 
संग्रहकर्त्ताक लगमे छन्हि । रचनाक अनुवाद आ पुनः प्रकाशन किंवा आर्काइवक उपयोगक अधिकार किनबाक 


38 


वि दे ह विदेह Videha वातड wuw.videha.c0.in विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6|०५॥४/  विदेह्द प्रथम 





मैथिली पाक्षिक ई पत्रिका''विदेह' १८७ म अंक ०१ अक्टूबर २०१५ (वर्ष ८ मास ९४ अंक १८७) 3233 मानुषीमिह संस्कृताम्‌ ।$$\ 2229-547X 


VIDEHA 


हेतु ggajendra@videha.c0.in पर संपर्क करू। ऐ साइटकें प्रीति झा ठाकुर, मधूलिका चौधरी आ रश्मि 
प्रिया द्वारा डिजाइन कएल गेल ।५ जुलाई २००४ केँ 
http://gajendrathakur.blogspot.com/2004/07/bhalsarik-gachh.html “भालसरिक 
गाछ”- मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://www.videha.c0.in/ पर ई प्रकाशित होइत अछि। आब “भालसरिक 
गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे प्रयुक्त भऽ रहल 
अछि। विदेह ई-पत्रिका ISSN 2229-547X VIDEHA 


: fe 
PERI सिद्धिरस्तु 

